



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1623/10 - 2009 ඔක්තෝබර් 14 වැනි බදාදා - 2009.10.14

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්ජී /1495.

1974 අංක 02 දරන ජාතික ජල සම්පාදන හා ජලාපවහන මණ්ඩල පනත

64 (1) වැනි වගන්තිය යටතේ නියමය

ජාතික රාජ්‍ය සභාවේ 1974 අංක 02 දරන ජාතික ජල සම්පාදන හා ජලාපවහන මණ්ඩල පනතේ 64 (1) වැනි වගන්තියෙන් මා වෙත පැවරී ඇති බලතල ප්‍රකාර, ජල සම්පාදන හා ජලාපවහන අමාත්‍ය, අහමඩ් ලෙබ්බේ මරික්කාර් අතාලල්ලා වන මම, අභිගමුව ප්‍රාදේශීය සභාව විසින් පවත්වාගෙන යනු ලබන ජල සැපයීම් කටයුතු සම්බන්ධයෙන් එකී පනතේ 63 (1) වැනි වගන්ති යටතේ මා විසින් අනුමත කරන ලද ස්වේච්ඡා පැවරුම් යෝජනා ක්‍රමයේ විධිවිධාන මෙම නියමය මගින් මෙහි උපලේඛනයේ ඇතුළත් කරමි.

අහමඩ් ලෙබ්බේ මරික්කාර් අතාලල්ලා,
ජල සම්පාදන හා ජලාපවහන අමාත්‍ය.

2009 ඔක්තෝබර් මස 05 වැනි දින,
නාවල, නාරාහේන්පිට පාර, අංක 34,
ජල සම්පාදන හා ජලාපවහන අමාත්‍යාංශයේ දී ය.

උපලේඛනය

61 (1) වගන්තිය - ස්වේච්ඡා පැවරුම් යෝජනා ක්‍රමයේ ඇතුළත් දේ:

(අ) පහත දැක්වෙන සියලුම වංචල හා නිශ්චල දේපළ ජාතික ජල සම්පාදන හා ජලාපවහන මණ්ඩලයට පවරා මණ්ඩලය වෙත සතු කළ යුතු ය. එනම් -

- අභිගමුව ප්‍රාදේශීය සභාව යටතේ ඇති ගිනිගත්තේන ජල සම්පාදන ක්‍රමයට අයත් සියලුම ජල මූලාශ්‍ර, සේවා ජලාශ, ජල පවිත්‍රාගාර, පීඩන ටැංකි හා පොම්ප කිරීමේ ස්ථාන ක්‍රියාත්මක කිරීමට හා නඩත්තු කිරීමට අවශ්‍ය සියලුම ඉඩම්, ගොඩනැගිලි, ජලනල, සියලුම යාන්ත්‍රික හා විදුලි යන්ත්‍රෝපකරණ සවි කිරීම්ද, ඒ යන්ත්‍රෝපකරණ නඩත්තු කිරීමට අවශ්‍ය සියලුම අමතර කොටස්, අතුරු උපකරණ හා ගබඩා ද්‍රව්‍ය.
- ගිනිගත්තේන ජල සම්පාදන ක්‍රමය ජල බෙදාහැරීම් පද්ධතිය ක්‍රියාත්මක කිරීමට හා නඩත්තු කිරීමට අවශ්‍ය ජලනල මාර්ග පරවශනාවයන්, අමතර කොටස්, අතුරු උපකරණ හා ගබඩා ද්‍රව්‍ය සමග සියලුම ප්‍රධාන ජලනල බෙදාහැරීමේ ජලනල මාර්ග.

(ආ) ඉහත සඳහන් දේපළ හා සම්බන්ධ සැලසුම් කිරීම්, සවිකිරීම්, ඉදිකිරීම්, ක්‍රියාත්මක කිරීම් හා නඩත්තු කිරීම් පිළිබඳව අභිගමුව ප්‍රාදේශීය සභාව විසින් බැඳී ඇති කවර හෝ කොන්ත්‍රාත්තු ද සභාවේ අයිතිවාසිකම්, බැඳීම් හා වගකීම් මණ්ඩලය වෙත පවරනු ලැබේ.

(ඇ) ජලය භාවිතා කිරීම හා ජල සේවා සැපයීම සම්බන්ධයෙන් ජල පාරිභෝගිකයන් සමග බැඳී ඇති සියලුම ගිවිසුම් ද, ඒ සේවාවන් ලබා ගැනීම සම්බන්ධයෙන් කළ යුතු ගෙවීම් ද මණ්ඩලය වෙත පවරනු ලැබේ.

(ඈ) රුපියල් 7,50,000 (රුපියල් හත් ලක්ෂ පනස් දහස) ක් වටිනා මේ පහසුකම්වල වත්කම්, ආධාර මුදලක් වශයෙන් රජය විසින් මණ්ඩලය වෙත ප්‍රදානය කරනු ලැබේ.

(ඉ) ජලය සැපයීම සම්බන්ධයෙන් ප්‍රාදේශීය සභාව ඇතුළත් වූ සියලුම ගිවිසුම් මණ්ඩලය විසින් නොකඩවා පවත්වාගෙන යනු ලබන අතර, ගිවිසුම් සපුරාලීම ද කරනු ලැබේ.

ඉහත පැවරුම මෙම නිවේදනය පළවූ දින සිට ක්‍රියාත්මක වනු ඇත.

10-973

එල්ඒ/1408.

1974 අංක 02 දරණ ජාතික ජල සම්පාදන හා ජලාපවහන මණ්ඩල පනත

64 (1) වැනි වගන්තිය යටතේ නියමය

ජාතික රාජ්‍ය සභාවේ 1974 අංක 02 දරන ජාතික ජල සම්පාදන හා ජලාපවහන මණ්ඩල පනතේ 64 (1) වැනි වගන්තියෙන් මා වෙත පැවරී ඇති බලතල ප්‍රකාර, ජල සම්පාදන හා ජලාපවහන අමාත්‍ය, අහමඩ් ලෙබ්බේ මරික්කාර් අතාලල්ලා වන මම, වලපනේ ප්‍රාදේශීය සභාව විසින් පවත්වා ගෙන යනු ලබන රාගල, වලපනේ, නිල්දණ්ඩාහින්න ජල සැපයීම් කටයුතු සම්බන්ධයෙන් එකී පනතේ 63(1) වැනි වගන්ති යටතේ මා විසින් අනුමත කරන ලද ස්වේච්ඡා පැවරුම් යෝජනා ක්‍රමයේ විධිවිධාන මෙම නියමය මගින් මෙහි උපලේඛනයේ ඇතුළත් කරමි.

අහමඩ් ලෙබ්බේ මරික්කාර් අතාලල්ලා,
ජල සම්පාදන හා ජලාපවහන අමාත්‍ය.

2009 ඔක්තෝබර් මස 05 වැනි දින,
අංක 34, නාරාහේන්පිට පාර, නාවල,
ජල සම්පාදන හා ජලාපවහන අමාත්‍යාංශයේ දී ය.

උපලේඛනය

61 (1) වගන්තිය - ස්වේච්ඡා පැවරුම් යෝජනා ක්‍රමයේ ඇතුළත් දේ:

(අ) පහත දැක්වෙන සියලුම වංචල හා නිශ්චල දේපළ ජාතික ජල සම්පාදන හා ජලාපවහන මණ්ඩලයට පවරා මණ්ඩලය වෙත සතු කළ යුතු ය. එනම් -

(i) වලපනේ ප්‍රාදේශීය සභාව යටතේ ඇති රාගල, වලපනේ, නිල්දණ්ඩාහින්න ජල සම්පාදන ක්‍රමයන්ට අයත් සියලුම ජල මූලාශ්‍ර, සේවා ජලාශ, ජල පවිත්‍රාගාර, පීඩන ටැංකි හා පොම්ප කිරීමේ ස්ථාන ක්‍රියාත්මක කිරීමට හා නඩත්තු කිරීමට අවශ්‍ය සියලුම ඉඩම්, ගොඩනැගිලි, ජලනල, සියලුම යාන්ත්‍රික හා විදුලි යන්ත්‍රෝපකරණ සවි කිරීම් ද, ඒ යන්ත්‍රෝපකරණ නඩත්තු කිරීමට අවශ්‍ය සියලුම අමතර කොටස්, අතුරු උපකරණ හා ගබඩා ද්‍රව්‍ය.

(ii) වලපනේ ප්‍රාදේශීය සභා සීමාව තුළ පිහිටි ජල බෙදාහැරීම් පද්ධතිය ක්‍රියාත්මක කිරීමට හා නඩත්තු කිරීමට අවශ්‍ය ජලනල මාර්ග පරවශනාවයන්, අමතර කොටස්, අතුරු උපකරණ හා ගබඩා ද්‍රව්‍ය සමග සියලුම ප්‍රධාන ජලනල බෙදාහැරීමේ ජලනල මාර්ග.

(ආ) ඉහත සඳහන් දේපළ හා සම්බන්ධ සැලසුම් කිරීම්, සවිකිරීම්, ඉදිකිරීම්, ක්‍රියාත්මක කිරීම් හා නඩත්තු කිරීම් පිළිබඳව වලපනේ ප්‍රාදේශීය සභාව විසින් බැඳී ඇති කවර හෝ කොන්ත්‍රාත්තු ද සභාවේ අයිතිවාසිකම්, බැඳීම් හා වගකීම් මණ්ඩලය වෙත පවරනු ලැබේ.

(ඇ) ජලය භාවිතා කිරීම හා ජල සේවා සැපයීම සම්බන්ධයෙන් ජල පාරිභෝගිකයන් සමග බැඳී ඇති සියලුම ගිවිසුම් ද, ඒ සේවාවන් ලබා ගැනීම සම්බන්ධයෙන් කළ යුතු ගෙවීම් ද මණ්ඩලය වෙත පවරනු ලැබේ.

(ඈ) රුපියල් 2,610,000 (රුපියල් විසිහය ලක්ෂ දහදාහක්) වටිනා මේ පහසුකම්වල වත්කම්, ආධාර මුදලක් වශයෙන් රජය විසින් මණ්ඩලය වෙත ප්‍රදානය කරනු ලැබේ.

(ඉ) ජලය සැපයීම සම්බන්ධයෙන් ප්‍රාදේශීය සභාව ඇතුළත් වූ සියලුම ගිවිසුම් මණ්ඩලය විසින් නොකඩවා පවත්වාගෙන යනු ලබන අතර, ගිවිසුම් සපුරාලීම ද කරනු ලැබේ.

ඉහත පැවරුම මෙම නිවේදනය පළවූ දින සිට ක්‍රියාත්මක වනු ඇත.

10-974